

डॉ. डी. के. असवाल ने सीएसआईआर-सीरी के निदेशक का पदभार संभाला



पिलानी(सीसंसं)। डॉ. डी. के. असवाल ने 6 मार्च 2019 (पूर्वाह्न) को सीएसआईआर-केंद्रीय इलेक्ट्रॉनिकी अभियांत्रिकी अनुसंधान संस्थान, पिलानी के निदेशक का अतिरिक्त प्रभार ग्रहण किया। डॉ. असवाल को सीएसआईआर-सीरी के निदेशक का अतिरिक्त प्रभार संस्थान के नियमित निदेशक की नियुक्ति या सीएसआईआर के अगले आदेशों तक रहेगा। वे वर्तमान में सीएसआईआर-राष्ट्रीय भौतिक प्रयोगशाला (सीएसआईआर-एनपीएल), नई दिल्ली तथा सीएसआईआर-निस्टैड्स (सीएसआईआर-एनआईएसटीएडीएस), नई दिल्ली के निदेशक भी हैं।

डॉ. असवाल भाभा परमाणु अनुसंधान केंद्र (बार्क), परमाणु ऊर्जा विभाग (डीईई), भारत सरकार, मुंबई में “उत्कृष्ट वैज्ञानिक” के रूप में अपने पद पर बने हुए हैं।

डॉ. असवाल, वर्ष 2012-2015 के दौरान, परमाणु ऊर्जा शिक्षा सोसायटी (एईईएस), मुंबई के सचिव के रूप में भी सेवारत रहे हैं काम कर चुके हैं, जो डीईई के तहत एक स्वायत्त संस्थान है। संक्षिप्त परिचय डॉ. असवाल ने गढ़वाल विश्वविद्यालय से एम. एस. सी. किया और स्वर्ण पदक विजेता रहे। इसके बाद वर्ष 1986 (अर्थात् 30 वें बैच) के प्रशिक्षण स्कूल बैच के माध्यम से भाभा परमाणु अनुसंधान केंद्र (बार्क) में कार्यभार ग्रहण किया। आपने मुंबई विश्वविद्यालय से भौतिकी में पीएचडी की। इसके बाद पोस्ट-डॉक्टरल शोध कार्य ‘रिसर्च इंस्टीट्यूट ऑफ इलेक्ट्रॉनिक्स, हमामात्सु, जापान’ में किया। वह अंतरराष्ट्रीय ख्याति के एक संघनित पदार्थ भौतिक विज्ञानी (कोन्डेनसेड मैटर फिजिस्ट) हैं। आणविक इलेक्ट्रॉनिक्स, जैविक फिल्मों (आर्गेनिक फिल्म्स) की भौतिकी और उनके अनुप्रयोगों, ताप विद्युत (थर्मोइलेक्ट्रिक) पावर जनरेटर और गैस संवेदक जैसे अनेक क्षेत्रों में आपका उत्कृष्ट योगदान रहा है। एक विज्ञान लेखक के रूप में आपने तीन पुस्तकों का संपादन, 20 पुस्तकों में अध्यायों का लेखन किया।

